

## **КОМЕНТАР НА ОСТВАРЕНИОТ ФИНАНСИСКИ РЕЗУЛТАТ 01.01-30.09.2024**

МАКЕДОНИЈА Осигурување ад Виена Иншуренс Груп во периодот од Јануари - Септември 2024 година оствари негативен финансиски резултат во износ од 13 мил. Во истиот период 2023 година финансискиот резултат изнесува 66,8 мил добивка.

Во текот на 2024 година во Централниот регистар на Република Северна Македонија е извршена регистрација на присоединување на АД за осигурување ВИНЕР – Виена Иншуренс Груп Скопје. Присоединувањето со АД за осигурување ВИНЕР – Виена Иншуренс Груп Скопје беше реализирано по добивањето на потребните согласности.

Во согласност со погоре наведеното извештаите за трет квартал 2024 ги содржат податоците за присоединетото друштво, а компаративните податоци за претходна година се однесуваат за двете компании заедно.

Во тековната 2024 во однос на истиот период 2023 година има зголемување кај вкупните приходи и кај вкупните трошоци. Вкупните нето приходи во 2024 година се зголемени за 9,1% додека вкупните нето расходи бележат зголемување од 15,9%. Зголемувањето е приходите се должи на приходи од заработената премија кои изнесуваат околу 77,4% од вкупните приходи. Бруто-полисираната премија во 2024 година бележи раст од 2,9 %, односно 52.4 милиони денари. По присоединувањето на АД за осигурување ВИНЕР – Виена, класата на осигурување на моторни возила поточно автомобилска одговорност е доминантен во портфелот. Кај имотните класи на осигурување се оствари пораст во износ од 46.1 милиони денари. Најголем пораст се оствари кај класата здравствено осигурување во износ од 67,2 милиони денари. Кај останатите класи портфелот е стабилен во текот на 2024 година.

Најголемо движење во вкупните трошоци бележат трошоците од настанати штети како и трошоците за спроведување на осигурување. Настанатите нето штети бележат зголемување од 45,1% или во апсолутен износ 178,8 милиони денари како резултат на зголемување на бруто исплатени штети и промените на бруто резервите за штети. Најголем пораст има кај класите за осигурување од автомобилска одговорност, каско на моторни возила и општа одговорност. Трошоците за спроведување на осигурување бележат зголемување од 10,8% или во апсолутен износ 44,9 милиони денари

### **Сметководствени политики**

Друштвото во текот на деловната 2024 година нема промена на сметководствените политики споредено со последните годишни ревидирани финансиски извештаи.

### **Дивиденда**

Во текот на 2024 година Друштвото исплати дивиденда за деловната 2023 година.

Друштвото ја стави на дневен ред на годишно собрание предлог Одлуката за исплата на дивиденда за деловната 2023 година. Годишното собрание се одржа на 31.05.2024 и донесе одлука за исплата на дивиденда за 2023 година.

### **Кредитни задолжувања**

Друштвото нема проблем со ликвидноста и нема никакви кредитни задолженија.

### **Исполнување на планот и очекувања за претстојниот период**

Според планот за 2024 година, очекуваме зголемување на бруто-полисираната премија во однос на остварената во 2023 година за над 4%, како и одреден пораст на добивката до 25% од истата. Во зависност од завршување на споменатата постапка за присоединување планот соодветно ќе се зголеми за истиот релативен износ како оригиналниот план за раст на Друштвото.

Друштвото нема проблеми со солвентноста и ликвидноста. Се превземаат активности со динамиката на исплата на постоечките обврските. Раководството има мандат за спроведување на сите мерки и активности.

Друштвото има висок износ на задржана добивка и високи резерви за сигурност, како и капитал.

**МАКЕДОНИЈА Осигурување а.д. Скопје - Виена Иншуренс Груп е Друштво котирано на подсегментот задолжителна котација на Македонска берза и согласно глава VI од Правилата за котација преку СЕИ-Нет објавува квартални, полугодишни и годишни финансиски извештаи.**